



Kəmalə ABİYEVA

UNUT

Boynubükük bir atanın
gözlərindən cıdır salan
bir ananın saçlarında dən-dən olan
dərd gördünmü?
O saçlarda dolandınmı?
O gözlərdən həyatına boylandınmı?
Sən kədəri gördünmü heç?
Bilirsənmi necə olur?
kədər vətən yarasıdı,
kədər torpaq ağrısıdı.
Bəs sevinci gördünmü sən?
Hələ gizlənəçə oynamaq arzusunun
torpaq üçün
Şəhid olmaq arzusunda ölməsində,
atasının daş şəklinə qucaq açan
bir körpənin gülməsində
ağrı içində qırılan,
kədərli qolboyun olan
o sevinci gördünmü sən?
dərdlərini, kədərini yığ üst-üstə
Bax sevincin gözündəki
o qürürlü kədərə bax protez üstə
və
həyatdan sevinc istə.
gör olurmu?
Olmasa da, heç darılma.
Bir də qar soyuqluğunu duymayacaq
uşaqlığın
qartopu oynamaq istəyinin əlindən tut.
bütün dərdlərini unut.

SORUŞMAYIN

Soruşmayın halımı, soruşmayın necəyəm,
Daha bir az fərqliyəm əvvəlki tək deyiləm
bir az gecə kimiyyə, bir az gündüz kimiyyə.
ömrümü tüsdülədən sönməyən köz kimiyyə.
Baxışları didərgin yurdsuz bir göz kimiyyə.

Daha hər şey fərqlidi, əvvəlki tək deyil ki.
Dəniz də həmin deyil, dərldidi elə bil ki.
Göylər də həmin deyil, buludlar da həmin ki
Mən də bir az başqayam, mən də bir az fərqliyəm

Soruşmayın halımı, soruşmayın necəyəm
dillimdə çoxdan ölən
Ürəyimə gömülən söz kimiyyə bir az da.
Bəlkələr ovutmayan, təsəlli olmayan,
ümidi tapılmayan döz kimiyyə bir az da.

ŞİKAYƏTİM VAR

Daha səbr etməyə səbrim də çatmır
Sənin yaratdığın dünya dağılır,

Nə ağac ağaca oxşayır daha,
Nə yamac yamaca oxşayır daha.
Tikanla çiçəyin fərqi bilinmir.
Suala qarışb bütün cavablar
Tanrı, mənim sənə şikayətim var.

Əzrail bir idi, dönüb min olub.
Şeytana uyanlar artıb çoxalıb.
Şeytanı daşlayan başlar çoxalıb.
Şeytana uymayan çarəsiz qalıb.
Şeytanla mələyin fərqi bilinmir
Cavaba dönübdü bütün suallar.
Tanrı mənim sənə şikayətim var.

Həyat həyat deyil, tilsim olubdu,
Yaxşılar yamana təslim olubdu.
Sevgi də, nifrət də batıb günahə
Haqq da, həqiqət də batıb günahə
Yalanla gerçəyin fərqi bilinmir
cavabsız qalıbdı bütün suallar.
Tanrı mənim sənə şikayətim var.

ÇARƏSİZLİK

İllər ötüb keçdi məni qocaltdı
Bir az yaşamağa macal tapmadım.
Mənim arzularım mənə qocaldı
Cavan saxlamağa gücüm çatmadı.
Mənimlə qocalan arzularıma
sığmıb yatıram hərdən gecələr.
Məndən qabaq ölən neçə arzuma
Ağlayıb yatıram hərdən gecələr
Hər gecə yaxamdən bir ümid tutar
məni sabahlara dartıb aparar.
ümid edə - edə ümidlərimə
bilmədim ümidlər məni aldadar.

ELƏ DARIXDIM Kİ

Elə darıxdım ki bu yer üzündə
Buludlara dönüb çəkildim göyə.
Göyə də sığmadım səpildim yerə
bəlkə bir damcımı tapasan deyə.
Elə darıxdım ki, elə darıxdım,
Nə yerə, nə göyə sığa bilmirəm.
Elə darıxdım ki, darmadağınam,
Özümlə bir yerə yığa bilmirəm.
Günlər ilə döndü, darıxdı zaman
ayların, illərin yaddaşı oldun.
Mən bir dünya qurdum xəyallarımdan
sənsə o dünyanın yad daşı oldun.
Elə darıxdım ki, mən bu səhərdə
bir küçə, bir qapı olmaq istədim,
dedim o küçədən keçib yenə də
bəlkə o qapımı döymək istədin.
Döndün mənim gerçək bir yalanıma,
sənli həqiqəti görmədim ki, heç.
Özümlə aldatdım öz yalanımla
əgər günahdısı bu günahdan keç.
Elə darıxdım ki, sənli qəlbimi
darıxan əlimlə sökmək istədim.
Elə darıxdım ki, mən səni deyil,
başqa birisini sevmək istədim...

QARĞIŞ

İstəyirəm
Yuxunu tapmayasan.
gecəni gəzə-gəzə qalasan.
Yatmayasan...
səssizcə ağlayasan,

harayını göz yaşında boğasan
İstəyirəm özünü gecədən atasan,
küçəyə atasan,
Gedib o tənha skamyada otursan...
tökəsən xatirələri qarşına
peşiman olasan
və mən çıxam qarşına...

YENƏ YANIMA GƏL SƏN

Qapımı döy qəfildən
Yenə yanına gəl sən...
Qapını döyməyindən
Bilim ki, gələn sənə.

Tut əlimdən ehməlcə
Yenə də əvvəlki tək.
Sıx köksünə bir azca
Saçlarıma siqal çək.

Yenə yanına gəl sən
Yenə kefini soruş.
Bir az olub-bitəndən,
Bir az özündən danış.

Bu sevgidən dəyərli
Axı var ki nəyimiz.
Ayrılanda dörd-qəmli
Birlikdə xoşbəxtlik biz.

Axı ayrılmaq üçün
Bəhanə var, səbəb yox.
Amma ayrılmaq üçün
Bəhanə yox, səbəb çox...

Yenə yanına gəl sən
Heç nə olmamış kimi.
Yenə yanına gəl sən
Heç ayrılmamış kimi.

Biz xoşbəxt olmuruq ki,
Ayrılrıq nafilə.
Niyə gəlməyəsən ki,
Sən bunu bilə-bilə?..

Günahkar axtarmayaq,
Nə olubsa unudaq.
Yenə yanına gəl sən
Sadəcə xoşbəxt olaq.

BAKIM

Səhərlər Xəzərdə güzgülənərək,
Qızılı saçların darayır Günəş.
Sevgidən alışıb yanan ürək tək
Bakımla göz-gözə dayanır Günəş.

Doymayırsan hüsündən hər gün görsə də
Mənimtək Bakıma olubdu vürğun.
Bəlkə də qəlbini Günəş Xəzərdə
Səma həsrətini ovudur hər gün...

Şirin yuxusundan Günəş hər səhər
Odlu öpüşlərlə oyadar onu.
Bakım min naz ilə durub geyinər
Onun bəxş etdiyi qızılı donu.

Təbəssüm səpərək nurlu üzündən
Qızılı saçların darayır Günəş.
Bəlkə də Bakımın mavi gözündə
Sevgisinə cavab arayır Günəş...